

کے استعمال کی اجازت نہیں تھی، تاہم مکہ ہی میں آخری دور میں مسلمانوں کو یہ حق دے دیا گیا۔ یہ اجازت اس صورت میں دی گئی کہ ان کی تعداد ایک اندازے کے مطابق ساڑھے سات سو سے زیادہ نہیں تھی۔ کیا جن مظلوموں کی تعداد لاکھوں میں ہوا اور انہوں نے اپنے حقوق کیلئے پر امن جدوجہد کا راستہ بھی آزمایا ہوا ان کو اپنے حقوق کے تحفظ کیلئے طاقت کے استعمال کی اجازت نہیں ہوگی؟ اور اگر فرداً فرداً ایک ایک مظلوم کو یہ حق حاصل ہے، اور یقیناً ہے، تو اگر بہت سارے مظلوم مل کر ایک دوسرے کا تحفظ کریں تو اس میں کی قباحت ہے؟ بلکہ ایک طاقتور ظالم کے جر سے بچنے کا بہتر طریقہ ہی یہی ہوتا ہے کہ مظلوم مل کر ایک دوسرے کا بچاؤ کریں۔ یہ عقل کا بھی تقاضا ہے اور اور پر نقل کی گئی آیات بالخصوص سورۃ الشوریٰ کی آیات کا مقتضی بھی یہی ہے۔ ان آیات میں سچے مونموں کی صفات بیان کرتے ہوئے کہا گیا ہے کہ وہ باہمی معاملات مشورے سے چلاتے ہیں، پھر کئی خصوصیات بیان کر دینے کے بعد کہا گیا ہے کہ مونموں پر جب ظلم ہوتا ہے تو وہ برابر کا بدلہ لیتے ہیں۔ گویا دفاع کا زیادہ مناسب طریقہ یہی ہے کہ مسلمان اس کے لئے شورائیت پر مبنی اجتماعی جدوجہد کریں۔ آزادی کے لئے مسلح جدوجہد کرنے والی تنظیمیں اسی فلسفے پر قائم کی جاتی ہیں۔ اس لئے میرے نزدیک اس کے جواز بلکہ ندب کے سلسلے میں کوئی ابہام نہیں۔ بلکہ میرے نزدیک تو یہ امر بھی بالکل واضح ہے کہ یہ جواز اور ندب بعض اوقات وجوب میں بھی تبدیل ہو جاتا ہے۔ وَاللَّهُ تَعَالَى أَعْلَمُ، وَعَلَمَهُ أَنَّمَا وَاحْكَمَ

(۴۵)

باتی رہایہ سوال کہ اگر آزادی کی تحریکیں صرف استخلاص وطن کی بات کریں اور دین کی سر بلندی کی بات نہ کریں تو ان کی جدوجہد کی شرعی حیثیت کیا ہوگی تو سطور بالا میں کی گئی بحث کی روشنی میں اس کا جواب بھی بالکل واضح ہے۔ شریعت نے صرف اس صورت میں بحربت و جہاد کے احکام نہیں دیے جب دین پر عمل ممکن نہ ہو بلکہ جیسا کہ سورۃ الشوریٰ اور سورۃ النحل کی آیات سے واضح ہے شریعت نے فرد کے لئے ظلم کے خلاف طاقت کے استعمال کو اس صورت میں بھی جائز قرار دیا ہے جب اسلامی ریاست وجود نہیں نہ آئی ہو۔ رسول اللہ ﷺ نے جان، مال اور عزت و آبرو کے تحفظ کی راہ میں قتل ہونے والوں کو بھی شہید قرار دیا ہے:

مَنْ أَرِيدَ مَالَهُ بِذَوْنِ حَقٍ فَقَاتَلَ فَقُتِلَ دُونَ مَالِهِ فَلَهُ شَهِيدٌ۔ (۶۶)

”جس کامال چھینا جا رہا ہوا اور وہ مزاہمت کرتے ہوئے قتل کیا گیا تو وہ شہید ہے۔“

مَنْ قُتِلَ دُونَ مَالِهِ فَلَهُ شَهِيدٌ، وَمَنْ قُتِلَ دُونَ دِينِهِ فَلَهُ شَهِيدٌ، وَمَنْ

قُتِلَ دُونَ دِمَهِ فَلَهُ شَهِيدٌ، وَمَنْ قُتِلَ دُونَ أَهْلِهِ فَلَهُ شَهِيدٌ۔ (۶۷)

”جو شخص اپنے مال کی حفاظت کرتے ہوئے قتل ہوا وہ شہید ہے، اور جو شخص اپنے دین کی حفاظت کرتے ہوئے قتل ہوا وہ شہید ہے، اور جو شخص اپنی جان کی حفاظت کرتے ہوئے قتل ہوا وہ شہید ہے، اور جو شخص اپنے خاندان کی حفاظت کرتے ہوئے قتل ہوا وہ شہید ہے۔“

(۴۸) من قتل دون مظلومته فهو شهيد۔

”جو شخص اپنے حق کی حفاظت کرتے ہوئے قتل ہوا وہ شہید ہے۔“

پس استخلاص وطن کی تحریک یقیناً جہاد کے فہلہم میں شامل ہے چاہے فیما یا اثباتاً و دین کی سر بلندی کی بات نہ کی جائے۔ البتہ اگر آزادی کی تحریک کے رہنمای غیر اسلامی نظام یا مقاصد کے حصول کے نزدے بلند کریں تو اسی صورت میں اس تحریک کو جہاد نہیں کہا جاسکے گا، اگر چہ افراد کو حق دفاع شخصی پھر بھی حاصل رہے گا۔

جہاں تک اس سوال کا تعلق ہے کہ اگر غیر مسلموں کے حملے میں مسلم حکومت شکست کھا جائے تو پھر مسلح

جدوجہد جاری رہے گی یا نہیں تو یہ اجتہادی مسئلہ ہے جسے مسلمانوں کے ارباب حل و عقد حل کریں گے۔ اس سلسلے میں مختلف آراء ہو سکتی ہیں: کسی کو مسلح مراجحت نامناسب اور نقصان دہ نظر آئے گی اور وہ مسلمانوں کی بھی کچھی طاقت کو جنگ سے گریز کر کے بچانے کی کوشش کریں گے اور کوئی مسلح مراجحت ہی کو صحیح لائجہ عمل مان کر جدو جہد جاری رکھیں گے۔ ایک بات بہر حال طے شدہ ہے کہ کہ دارالاسلام جب غیر مسلموں کے قبضے میں چلا جائے تو اسے چھڑانے اور اس پر سے غیر مسلموں کا تسلط ختم کرنے کی کوشش فرض عین ہوگی۔ البتہ طریق کار میں اختلاف ہو سکتا ہے۔ مسلح جدو جہد کرنے والوں اور پر امن ذرائع اختیار کرنے والوں کے درمیان ہم آہنگی اور رابطہ بھی ضروری ہے۔ نیز ایسی صورت میں مسلح جدو جہد کے لئے ریاست یا حکومت کی شرط باقی نہیں رہے گی، بلکہ وہ اس کا بدلت یا قائم مقام وجود میں لا کے جدو جہد کر سکتے ہیں۔ اس کا طریقہ یہی ہو سکتا ہے کہ وہ اپنے میں سے کسی کو امیر جہاد مقرر کر کے اس کی اطاعت کا اقرار کریں اور اس کی سربراہی میں قیال کریں۔

یہ بات بھی واضح رہے کہ ایسی صورت میں غیر مسلم قابضین کے خلاف پر امن جدو جہد تو جائز ہو گی لیکن اس کا یہ مطلب نہیں کہ ان کے ہاتھ مضمبوط کیے جائیں، یا ان کے ساتھ مل کر مسلمانوں کے خلاف طاقت استعمال کی جائے۔ رسول اللہ ﷺ کا واضح فرمان ہے:

(۴۹) من حمل السلاح علينا فليعن منا۔

”جس نے ہمارے خلاف ہتھیار اٹھایا وہ ہم میں سے نہیں ہے۔“

پس اگر چند مسلمان حملہ آوروں کا ساتھ دے رہے ہوں تو ان کے خلاف کارروائی شخص اس وجہ سے ناجائز نہیں ہو جائے گی کہ وہ نام کے مسلمان ہیں۔ فقہاء نے صراحت کی ہے کہ اگر مسلمان غیر مسلموں کے قیدی ہوں اور غیر مسلموں پر حملے کی صورت میں مسلمانوں کے نشانہ بننے کا بھی اندر یہ ہوتا ہے بھی حملہ جائز ہو گا بشرطیکہ حملے میں مسلمانوں کو نشانہ بنانے کا قصد نہ کیا جائے، انہیں بچانے کی ہر ممکن کوشش کی جائے اور حملہ بہر حال ناگزیر ہو۔ (۴۷) یہ وہ صورت ہے جب مسلمان ان کے قیدی ہوں۔ پس ایسی صورت میں تو حملہ بدرجہ اولیٰ جائز ہو گا جب چند نام کے

مسلمان قابضین کی فوجی کارروائی میں ان کا ساتھ بھی دتے رہے ہوں۔

فریضہ دفاع کی وسعت اور اعانت کی حدود

اولاً: دفاع کا فرض اور مسلم ممالک

جبیسا کہ واضح کیا گیا دفاع نہ صرف ایک فطری حق ہے بلکہ شرعی فرض بھی ہے۔ ایک مسلمان ملک پر حملہ پوری امت مسلمہ پر حملہ تصور ہو گا اور سب پر دفاع کا فرض عائد ہو گا۔ ارشاد باری تعالیٰ ہے:

وَمَا لَكُمْ لَا تَقْاتِلُونَ فِي سَبِيلِ اللّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلِدَاتِ الَّذِينَ يَقُولُونَ رِبَّنَا أَخْرِجْنَا مِنْ هَذِهِ الْقَرِيهِ الظَّالِمُونَ إِلَهُهُمْ أَنْفُسُهُمْ وَاجْعَلْنَا مِنْ لِدْنِكَ وَلِيَا وَاجْعَلْنَا مِنْ لِدْنِكَ نَصِيرًا۔ (۴۱)

”دھمیں ہوا کیا ہے کہ تم اللہ کی راہ میں ان بے بس مردوں، عورتوں اور بچوں کی خاطر نہیں لڑ رہے جو کمزور پا کر دبایے گئے ہیں اور فریاد کر رہے ہیں کہ اے اللہ! ہمیں اس سستی سے نکال جس کے باشد دے ظالم ہیں اور اپنی جانب سے ہمارا کوئی حامی اور مددگار پیدا کر دے۔“

فقہاء نے صراحت کی ہے کہ حملہ کی زد میں آئے ہوئے علاقے کے لوگ اگر حملہ کے خلاف دفاع نہ کر سکتے ہوں تو ان کے مجاہر علاقوں پر یہ فرض عائد ہو گا۔ پھر اگر وہ بھی دفاع کی الہیت نہ رکھتے ہوں یا وہ فرضیے کی ادائیگی میں کوتاہی کریں تو ان کے بعد کے علاقوں پر فرض عائد ہو گا، یہاں تک کہ یہ فرض دنیا کے تمام مسلمانوں پر عائد ہو جائے گا۔

اَنَّ الْجَهَادَ اذَا جَاءَ النَّفِيرَ اَنَّمَا يَصْنَعُ فِرْضُ عِينٍ عَلَى مَنْ يَقْرَبُ مِنَ الْعَدُوِّ فَمَا مِنْ وَرَائِهِمْ بَعْدَ مِنَ الْعَدُوِّ فَهُوَ فِرْضٌ كَفَاعَةٌ عَلَيْهِمْ حَتَّى يَسْعَهُمْ تَرْكَهُ اذَا لَمْ يَحْتَجُ إِلَيْهِمْ فَإِنَّ احْتِيجَ إِلَيْهِمْ بِأَنْتَ عَجَزْ مِنْ كَانَ يَقْرَبُ مِنَ الْعَدُوِّ عَنِ الْمُقاوَمَةِ مَعَ الْعَدُوِّ اَوْ لَمْ يَعْجِزْ وَعَنْهَا لَكُنْهُمْ تَكَاسِلُوا وَلَمْ يَجَاهُوهُوا، فَانَّهُ يَفْتَرَضُ عَلَى مَنْ يَلْيِهِمْ فِرْضُ عِينٍ كَالصَّلَاةِ وَالصَّوْمِ لَا يَسْعَهُمْ تَرْكَهُ، ثُمَّ وَثَمَّ اَنَّ يَفْتَرَضُ عَلَى جَمِيعِ اَهْلِ الْاسْلَامِ شَرْقاً وَغَربَاً عَلَى هَذَا التَّدْرِيْجِ، نَظِيرَهُ الصَّلَاةُ عَلَى الْمَيِّتِ، اَنَّ كَانَ الَّذِي يَبْعَدُ مِنَ الْمَيِّتِ يَعْلَمُ اَنَّ اَهْلَ مَحْلَتِهِ يَضِيَعُونَ حَقَوْقَهُ اَوْ يَعْجِزُونَ عَنْهُ کَانَ عَلَيْهِ اَنْ يَقْوِمَ بِحَقَوْقِهِ، كَذَا هَنَا۔ (۴۲)

”نَفِير عَامٌ کی صورت میں جہاد ہر اس شخص پر فرض عین ہو جاتا ہے جو دشمن سے قریب تر ہو۔ اور جو دشمن سے دور ہوں تو ان کے لئے اس وقت تک فرض کفایہ ہوتا ہے جب تک جنگ میں ان کی شرکت کی ضرورت نہیں ہوتی اور

اس وجہ سے ان کے لئے اس جنگ سے الگ رہنے کا موقع ہو۔ پس اگر اس وجہ سے ان کی ضرورت پڑے کہ دشمن کے قریب کے لوگ کمزور ہیں یا کمزور نہیں ہیں مگر دفاع میں کوتاہی کر رہے ہیں تو ان کے بعد نے والوں پر یہ نماز اور روزے کی طرح فرض میں ہو جاتا ہے جس کا حکم کرتا ان کے لئے جائز نہیں ہو گا۔ اسی طرح دوسروں کی باری آئے گی یہاں تک کہ بتدریج شرقاً و غرباً تمام اہل اسلام پر یہ فرض میں ہو جاتا ہے۔ اس کی مثال میت کی نماز جنازہ کی ہے۔ اگر میت سے دور رہنے والا جانتا ہو کہ اس کے پڑوں کے لئے اس کے حقوق ضائع کریں گے یا وہ ان کی ادائیگی سے عاجز ہیں تو اس پر فرض میں ہو جاتا ہے کہ اس کے حقوق ادا کرے۔ یعنی اسی طرح اس صورت میں بھی ہو گا۔“

گویا اسلامی ملک پر حملے کو کوئی مسلمان پر ایسا جھوٹا نہیں سمجھے گا، بلکہ دفاع کو اپنا فریضہ سمجھ کر ہوشیار اور بیدار رہے گا، کیونکہ کسی بھی وقت یہ امکان ہو سکتا ہے کہ یہ فریضہ اس کے حق میں فرض میں ہو جائے۔ اس کا لازمی تقاضا یہ ہے کہ اسلامی ملک پر حملے کی صورت میں پوری امت مسلمہ میں ایک ایرجنسی کی کیفیت پیدا ہو۔

یہ امر بھی قابل توجہ ہے کہ مجاہد علاقوں پر فریضہ عائد ہونے کا سبب یہ ہے کہ دور کے علاقوں کی بُنیت وہ حملے کے خلاف دفاع کی زیادہ بہتر پوزیشن پر ہوتے ہیں۔ پس اگر قریب کے علاقے یہ فریضہ احسن طریقے سے نہیں بھاگ سکتے یا وہ اس کی ادائیگی میں کوتاہی کریں تو دور کے علاقے اس فرض کو ادا کرنے کے لئے آگے بڑھیں۔ موجودہ دور میں جبکہ ذرائع مواصلات نے بہت ترقی کی ہے قرب و بعد کے پیمانے بہت تبدیل ہو چکے ہیں۔ اب تو شاید زیادہ اہمیت اس بات کی ہے کہ کس مسلمان ملک کے پاس زیادہ بہتر تھیار پائے جاتے ہیں؟ کس ملک کی معماشی پوزیشن زیادہ مُحکم ہے؟ کون ملک سائنس اور میکنالوجی کے میدان میں آگے ہے۔ جو جتنی زیادہ اہلیت رکھے گا اس پر فریضہ دوسرے کی بُنیت زیادہ جلدی عائد ہو گا۔ اس لحاظ سے یہ عین ممکن ہے کہ مجاہد ملک کی بُنیت ایک دور روز کے ملک جس کے پاس ایسی تھیار بھی ہوں اور وہ میکنالوجی کے لحاظ سے بھی آگے ہو، پر دفاع کا فریضہ جلدی عائد ہو۔ یہاں ایک بار پھر اس امر کی طرف توجہ ہو کہ دفاع کا فریضہ عام حالات میں فرض کافی ہے جو بعض اوقات فرض میں بھی بن جاتا ہے۔ اس لئے ہر مسلمان ملک اور ہر مسلمان فرد کو خود غور کر کے فیصلہ کرنا ہو گا کہ آیا اس کے حق میں اس کی حیثیت فرض کافی کی ہے یا یہ اس کے حق میں فرض میں کی حیثیت اختیار کر گیا ہے۔

اس سے یہ بھی معلوم ہوا کہ دفاع کا فریضہ احسن طریقے سے ادا کرنے کے لئے ضروری ہے کہ مسلمان ممالک کے درمیان باہمی رابطہ بہتر ہوں اور وہ ایک دوسرے کے ساتھ دفاعی اور معماشی بندھنوں میں بندھ جائیں۔ اس سلسلے میں یورپی یونین اور معاهدہ شامی اوقیانوس کی تنظیم (نیٹو) کے تجربات سے بہت کچھ بروں وغیرہ حاصل ہو سکتے ہیں۔ نیٹو ممالک نے آپس میں دفاعی معاهدہ کر کے ”اجتماعی دفاع“ کے تصور کو ایک بہترین عملی مکمل دے دی ہے۔ ایک مہر ملک پر حملہ سب پر حملہ تصور ہوتا ہے اور سب مل کر حملہ آوروں کے خلاف کارروائی کرتے ہیں۔ اس طریقے کا کو

بین الاقوامی قانون نے بھی صحیح تسلیم کیا ہے۔ اقوام متعدد کے چارڑی کی دفعہ ۵ نے مختلف ممالک کے اجتماعی حق دفاع کو سند جواز دی ہے۔ بین الاقوامی عدالت انصاف نے بھی اس طریق کار کو جائز تھہرا�ا ہے۔^(۲۷) اس اجتماعی حق دفاع کے متعلق ایک دلچسپ بات یہ ہے کہ اس میں قرب و بعد کی بات کو نظر انداز کر دیا گیا ہے۔ کوئی سے دو یا اندھا مالک، جو مشترکہ مفاد رکھتے ہوں، آپس میں دفاعی معاملہ کر کے اجتماعی حق دفاع سے فائدہ اٹھا سکتے ہیں۔ یہی وجہ ہے کہ امریکہ اور اس کے اتحادیوں کے درمیان بحر شامی اور قیاوس حائل ہے لیکن اس کے باوجود وہ اس طریق کار سے فائدہ اٹھا رہے ہیں۔

امت مسلمہ کے اجتماعی حق دفاع کے متعلق البتہ یہاں یہ بات واضح ہو کہ اس کی بنیاد کسی دفاعی معاملہ پر نہیں، بلکہ امت کے تصور پر ہے اور یہ امت پر اللہ اور اس کے رسول کی جانب سے عائد کردہ فریضہ ہے۔ اسلئے اگر دو اسلامی ممالک میں دفاعی معاملہ نہ بھی ہو تو ان پر لزم ہو گا کہ وہ ایک دوسرے کی مدد کریں۔ تاہم موجودہ بین الاقوامی نظام اور قانون کو نظر رکھتے ہوئے اگر مسلمان ممالک آپس میں دفاعی معاملات بھی کر لیں تو وہ بہت سی پیچیدے گوں سے بچیں گے۔

ثانیاً: دفاع کا فریضہ اور افراد امت

جیسا کہ پہلی سطور میں واضح کیا گیا، امت کے ہر خطے اور ہر فرد کا دفاع ایک فرض کفائی ہے جو بعض اوقات فرض میں بن جاتا ہے۔ فرض میں ہو جانے کی صورت میں اذن والدین یا اذن امام کی ضرورت باقی نہیں رہتی۔ تاہم، جیسا کہ پیچے خلبی فقیر این قدام کے حوالے سے واضح کیا گیا، دفاع کی صورت میں بھی افراد کی اولین کوشش بھی ہوئی چاہیے کہ اسے حکومت کے ماتحت رہ کر ادا کیا جائے۔ اگر حکومت اپنا فریضہ ادا نہیں کرتی تو اس پر مجبور کرنا چاہیے۔ بلکہ دفاع کے فریضے میں کوتاہی برتنے والی حکومت اپنا جواز ہی کھوئی ہتھی ہے۔ حکومت اور ریاست شریعت پر بہتر طریقے سے عمل کرنے کے لئے وجود میں لائی جاتی ہیں، ورنہ وہ خود مقصود بالذات نہیں۔ اگر ریاست یا حکومت اپنا فریضہ ادا کرنے پر تیار نہ ہو اور حکومت کی تبدیلی بھی بہت دور کی بات لگتی ہو جبکہ دفاع کا فریضہ فوری طور پر ادا سنگی کا مقاضی ہو تو اس صورت میں اذن امام کی شرط ساقط ہو جاتی ہے۔ فتحاء نے صراحت کی ہے:

اما اذا عم التغیر بات هجم العدو على بلد فهو فرض عين يفترض على
كل واحد من آحاد المسلمين ممن هو قادر عليه. فإذا عم التغیر لا يتحقق القيام
به إلا بالكل، فبقي فرض على الكل عيناً بمنزلة الصوم و الصلوة. فيخرج العبد بغير
اذن مولاه فالمراءة بغير اذن زوجها، لأن منافع العبد و المرأة في حق
العبادات المفروضة عيناً مستثنأة عن ملك المولى و الزوج شرعاً، كما في

الصوم و الصلوٰۃ۔ و کذا یباح لولد ان یخرج بغیر اذن الوالدین، لان حق الوالدین لا یظہر فی فروض الاعیان کا الصوم و الصلوٰۃ۔^(۴۲)

”البته جب نفیر عام کی صورت ہو، مثلاً جب دشمن کی علاقے پر حملہ کر دے تو جہاد فرض عین کی صورت میں ہر مسلمان فرد پر، جو اس کی مقدرت رکھتا ہو، لازم ہو جاتا ہے۔ پس نفیر عام کی صورت میں، جبکہ سب کے حصہ لیے بغیر فرض کی ادائیگی نہیں ہو سکتی، جہاد ہر فرد پر نماز اور روزے کی طرح فرض عین ہو جاتا ہے۔ پس ایسی صورت میں غلام اپنے آقا کی اجازت کے بغیر اور عورت اپنے شوہر کی اجازت کے بغیر فرض کی ادائیگی کے لئے نکلے گی۔ اس کی وجہ یہ ہے کہ فرض اعیان کی صورت میں آقا اور شوہر کی ملکیت سے غلام اور بیوی کے منافع مستثنی ہوتے ہیں، جیسے نماز اور روزے کا معاملہ ہے۔ اسی طرح یہی کو نکلنا ہو گا خواہ اس کے والدین نے اجازت نہ دی ہو کیونکہ والدین کی اجازت فرض اعیان، جیسے نماز اور روزے کی صورت میں موثر نہیں ہوتی۔“

جو مسلمان حملے کی زد میں آئے ہوئے ہوں وہ، جیسا کہ پچھے واضح کیا گیا، کسی امیر کی اطاعت میں ہی کاروانی کریں گے۔ ایسی صورت میں ان کی مدد کے لئے جانے والے بھی اس ریاست کے حکمران یا امیر جہاد کی اطاعت میں دفاع کا فریضہ ادا کریں گے۔

ثالثاً: دفاع کا فریضہ اور اعانت کی حدود

جبکہ ایسی صورت میں اعانت کی حدود بکاموالہ ہے تو وہ حالات پر محصر ہے۔ بعض اوقات محض اخلاقی مدد (مثلاً حملے کو ناجائز قرار دینا، حملے کی زد میں آئے ہوئے لوگوں کو مظلوم قرار دینا، دفاع کا فریضہ ادا کرنے والوں کو خراج تحسین پیش کرنا وغیرہ) بھی کافی ہوتا ہے اور بعض اوقات اس کے ساتھ ساتھ سیاسی اور سفارتی مدد (جیسے میں الاقوامی رائے عامہ ہموار کرنے کی کوشش کرنا، حملہ آوروں پر سیاسی دباؤ ڈالنا، اسے میں الاقوامی برادری میں تھا کرنا وغیرہ) بھی ضروری ہوتا ہے اور اس کے بغیر محض اخلاقی مدد سے کام نہیں چلتا۔ تاہم بعض حالات میں سفارتی اور سیاسی مدد بھی کافی نہیں ہوتی، بلکہ عملی مدد (جیسے مظلوموں تک ادویات کی رسائی، مہاجرین کی آباد کاری کے لئے کوشش کرنا، مراحت کرنے والوں کی مالی امداد، انہیں پناہ گاہیں فراہم کرنا وغیرہ) بھی لازم ہو جاتی ہے۔ اور بعض صورتوں میں باقاعدہ جنگ میں شرکت بھی ضروری ہو جاتی ہے۔ مختصر ایک کہ مدد کی حیثیت فرض کافی کی ہو جاتی ہے۔ مدد کی مختلف صورتوں کو ضرورت کے مطابق اختیار کیا جائے گا۔ رہنماء اصول اس سلسلے میں یہ ہے کہ کسی طور حملہ آوروں کو بلاد اسلام سے واپس دھکیلنا اور بلاد اسلام میں امن کی نضا بحال کرنا ہے، اس کے لئے جو قادر ضروری ہو وہ اٹھایا جائے گا۔ یہ بھی ہو سکتا ہے کہ بعض اشخاص پر مدد کی ایک صورت لازم ہو اور بعض پر کوئی دوسری۔ البته یہاں پھر یہ بات واضح کرنا ضروری ہے کہ اگر حملے کا جواب بغیر فوجی مدد کے ممکن نہ ہو تو محض اخلاقی یا سفارتی بلکہ مالی مدد سے بھی اعانت کا

فرض ادا نہیں ہوگا۔ قرآن کے الفاظ اس معاملے میں بالکل واضح ہیں کہ مظلوموں کی مدد کے لئے فوجی طاقت استعمال کرنا بعض اوقات واجب ہو جاتا ہے اور یہ واجب صرف فوجی اعانت سے ہی ادا ہوتا ہے۔

وَمَا لَكُمْ لَا تَقْاتِلُونَ فِي سَبِيلِ اللهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلْدَانِ الَّذِينَ يَقُولُونَ رِبَّنَا أَخْرَجْنَا مِنْ هَذِهِ الْقَرِيهِ الظَّالِمُ اهْلُهَا، وَاجْعَلْنَا مِنْ لِدْنَكَ وَلِيَا وَاجْعَلْنَا مِنْ لِدْنَكَ نَصِيرًا۔ (۷۵)

”تمہیں ہوا کیا ہے کہ تم اللہ کی راہ میں ان بے بس مردوں، عورتوں اور بچوں کی خاطر نہیں لڑ رہے جو کمزور پا کر دبایا گئے ہیں اور فریاد کر رہے ہیں کہ اے اللہ! ہمیں اس بستی سے نکال جس کے باشندے ظالم ہیں اور اپنی جانب سے ہمارا کوئی حامی اور مددگار پیدا کر دے۔“

وَإِنْ اسْتَنْصَرُوكُمْ فِي الدِّينِ فَعَلَيْكُمُ النَّصْرُ إِلَىٰ عُلُوٍّ قَوْمٌ بَيْنَكُمْ وَبَيْنَهُمْ مَيْتَانٌ (۷۶)۔

”اگر وہ دین کے معاملے میں تم سے مدد مانگیں تو ان کی مدد کرنا تم پر فرض ہے، لیکن کسی بھی قوم کے خلاف نہیں جس سے تمہارا معاہدہ ہو چکا ہو۔“

یہ بات بھی یہاں قابل ذکر ہے کہ اقوام متحده کے چارٹرنے بھی دفعہ ۱۵ کے تحت سلامتی کو نسل کو یہ اختیار دیا ہے کہ اگر وہ یہ صحیح کہ کسی ملک سے دنیا کے امن کو خطرہ ہے تو وہ اس کے خلاف فوجی کارروائی کر سکتی ہے۔ اور یہ بات بھی میں الاقوامی قانون کے تحت سلمہ ہے کہ ”دنیا کے امن کو خطرہ“ کسی ملک کی حکومت کی جانب سے اپنی رعایا پر ظلم یا کسی ملک کے اندر جاری خانہ بھنگی سے بھی ہو سکتا ہے۔ بلکہ بعض ممالک تو اس کے قائل ہیں کہ ”انسانی ہمدردی کی بنیاد پر فوجی مداخلت“ (Humanitarian Intervention) کے لئے اقوام متحده کی سلامتی کو نسل کی اجازت لازمی نہیں ہے۔ ان کا موقف ہے کہ یہ حق انفرادی طور پر ملک یا ممالک کو بھی حاصل ہے۔ سربیا پر نیٹو کی بمباری کے لئے جو جواز بیان کئے جاتے تھے ان میں ایک یہ بھی تھا۔ تاہم اکثر ممالک کا موقف یہ ہے کہ کوئی ملک سلامتی کو نسل کی اجازت کے بغیر ایسی کارروائی نہیں کر سکتا۔ (۷۷) پس مسلمان ممالک کے لئے ضروری ہے کہ وہ اقوام متحده کے فورم پر بھرپور کردار ادا کریں اور اپنے موقف کو واضح کرنے کے لئے مشترکہ لائچر عمل اور باہمی تعاون کی راہ اختیار کریں۔

جہاد اور معابدات

اولاً: غیر مسلموں کے ساتھ امن کے معابدات کا جواز اور امن معابدات کی اقسام

جہاد کے حوالے سے ایک اہم بحث معابدات کی ہے۔ عام طور پر مشہور یہ ہے کہ فقهاء غیر مسلموں کے ساتھ امن کے معابدے (موادعہ یا مہادنة) کو ناجائز یا کم از کم غیر مناسب تصور کرتے ہیں۔ اسی طرح مشہور ہے کہ وہ کسی

دوسرے ملک میں مقیم غیر مسلموں کے ساتھ صرف اس صورت میں امن کے معاهدے کو جائز تھا رہاتے ہیں جب وہ موقعت ہو، اور یہ کہ وہ صرف ایک ہی موبد معاهدے کو مانتے ہیں اور وہ ہے عقد ذمہ جس کے تحت غیر مسلم اسلامی ملک کے باشندے بن جاتے ہیں۔^(۱۸) یہ مفروضات صحیح نہیں ہیں اور ان کی بنا پر قول ہے کہ قبال کی علت کفر یا شوکت کفر ہے۔ پچھلی سطور میں تفصیل سے واضح کیا گیا کہ فقهاء کی اکثریت کا قول یہ ہے کہ قبال کی علت محارب ہے۔ پس ان غیر مسلم قوموں کے ساتھ امن کا معاهدہ کرنے میں کوئی شرعی رکاوٹ نہیں ہے جو اسلام یا مسلمانوں کے خلاف محاربے کا ارتکاب نہیں کرتی، بلکہ محاربین بھی جب امن کی طرف میلان دکھائیں تو ان کے ساتھ معاهدہ کر لیتا چاہیے، سو اسے اس صورت کے جب معاهدے سے مسلمانوں کو کوئی تحت نقصان پہنچنے کا اندیشہ ہو۔ ارشاد باری تعالیٰ ہے:

وَإِنْ جَنِحُوا إِلَيْنَا فَاجْنِحْنَا لَهُمْ وَتَوَكَّلْ عَلَى اللَّهِ۔^(۱۹)

”اور اگر دشمن صلح کی طرف مائل ہوں تو تم بھی اس کے لئے آمادہ ہو جاؤ۔“

دوسری جگہ ارشاد ہے:

فَلَا تَهْنِوْ وَتَدْعُوا إِلَيْ السَّلَمِ وَأَنْتُمُ الْأَعْلَوْنُ وَاللَّهُ مَعَكُمْ وَلَنْ يَنْرُكُمْ

اعمالَكُمْ۔^(۲۰)

”پس تم ہم تھار کر صلح کی درخواست نہ کرو، تم ہی غالب رہنے والے ہو اور اللہ تمہارے ساتھ ہے، وہ ہرگز

تمہارے اعمال ضائع نہیں کرے گا۔“

بعض لوگ سورۃ التوبۃ کی آیات سے استدلال کر کے کہتے ہیں کہ ان آیات کے نزول کے بعد غیر مسلموں کے ساتھ امن کے معاهدے کی کوئی گنجائش باقی نہیں رہی۔

براءة منَ اللَّهِ وَرَسُولِهِ إِلَيِ الظَّالِمِينَ مَنْ عَاهَدَنَا مِنَ الْمُشْرِكِينَ۔^(۲۱)

”اعلان براءت ہے اللہ اور اس کے رسول کی جانب سے ان مشرکین کو جن سے تم نے معاهدے کیے تھے۔“

لیکن یہ استدلال صحیح نہیں ہے۔ اولاً تو یہ آیات رسول اللہ ﷺ کے جہاد کے ایک خاص پبلو، اتمام جحت، سے تعلق رکھتی ہیں، جیسا کہ پہچھے تفصیل سے واضح کیا گیا، اور ان کا حکم عام نہیں کیا جاسکتا۔ ثانیاً امام ابن قیم الجوزیہ کہتے ہیں کہ ان آیات کا حکم عام بھی سمجھا جائے تو ان سے یہ استدلال نہیں کیا جاسکتا کہ امن کا معاهدہ اب جائز نہیں رہا۔ اس کے عکس ان آیات سے تو یہ ثابت ہوتا ہے کہ معاهدے پر عمل لازم ہے اور اگر اسلامی ملک معاهدے کی ذمہ داریوں سے سکدوں ش بھی ہونا چاہیے تو وہ اس کی اطلاع باقاعدہ طور پر دوسرے قریل کو دے گا اور اسے کافی مهلت بھی دے گا۔ این القیم کے قول کے مطابق ان آیات کے نزول کے وقت کفار کی چار قسمیں تھیں^(۲۲):

۱) وَهُكَافَّرُ جَنِيْنَ کیا ساتھ کوئی امن کا معاهدہ نہیں ہوا تھا۔ ان لوگوں کو جواہر ہرم کے ختم ہونے تک مهلت دی گئی:

وَإِذَا نَفَرَ مِنَ اللَّهِ وَرَسُولِهِ الْأَنْفَارُ يَوْمَ الْحِجَّةِ الْكَبِيرَ إِنَّ اللَّهَ بِرِىءٌ عَنِ الْمُشْرِكِينَ
 مِنَ الْمُشْرِكِينَ وَرَسُولِهِ۔^(۸۳)

”او را اعلان عام ہے اللہ اور اس کے رسول کی جانب سے حج اکبر کے دن تمام لوگوں کے لئے کہ اللہ مشرکین سے بری الذمہ ہے، اور اس کا رسول بھی۔“

فَإِذَا انْصَلَخَ الْأَشْهُرُ الْحَرَمُ فَاقْتُلُوا الْمُشْرِكِينَ حَيْثُ وَجَدُوكُمْ^(۸۴)

”پس جب حرام میں گزر جائیں تو ان مشرکین کو قتل کرو جہاں بھی انہیں پاؤ۔“

۲) وہ کفار جن کے ساتھ امن کا معابدہ موقتاً ہوا تھا اور انہوں نے تقضی معابدہ بھی نہیں کیا تھا۔ ایسے لوگوں کے متعلق حکم دیا گیا کہ ان کے ساتھ کیے گئے معابدوں پر وقت مقرر تک پوری طرح عمل کیا جائے۔

الَّذِينَ عَاهَدْتُم مِّنَ الْمُشْرِكِينَ ثُمَّ لَمْ يَنْقُصُوْكُمْ شَيْئًا وَلَمْ يَظَاهِرُوا
 عَلَيْكُمْ أَحَدًا فَاتَّمُوا الْيَمِّ عَهْدَهُمُ الَّتِي مَدَّتُهُمْ^(۸۵)

”بجز ان مشرکین کے جن سے تم نے معابدے کیے پھر انہوں نے اپنے عہد کے پورا کرنے میں تمہارے ساتھ کوئی کمی نہیں کی اور نہ تمہارے خلاف کسی کی مدد کی تو ایسے لوگوں کے ساتھ تم بھی مقررہ مدت تک عہد پورا کرو۔“

۳) وہ کفار جن کے ساتھ امن کا معابدہ موقتاً ہوا تھا لیکن وہ تقضی عہد کے مرتبہ تک پورا کرنا چاہیے اور وہ کفار جن کے ساتھ امن کا معابدہ مطلقاً ہوا تھا۔

ان موخر الذکر دونوں گروہوں کو چار میںے کا اٹی میثم دیا گیا۔

بِرَاءَةٌ مِّنَ اللَّهِ وَرَسُولِهِ الَّتِي الَّذِينَ عَاهَدْتُم مِّنَ الْمُشْرِكِينَ
 فَسِيحُوا فِي الْأَرْضِ أَرْبَعَةَ أَشْهُرٍ وَاعْلَمُوا أَنَّكُمْ غَيْرُ مَعْجَزِ اللَّهِ وَإِنَّ اللَّهَ مَحْرُّ
 الْكُفَّارِ۔^(۸۶)

”اعلان براءت ہے اللہ اور اس کے رسول کی جانب سے ان مشرکین کو جن سے تم نے معابدے کیے تھے۔ پس تم لوگ ملک میں چار میںے اور چل پھرلو۔ اور جان لو کہ تم اللہ کو عاجز نہیں کر سکتے اور یہ کہ اللہ مشرکین حق کو رسوا کرنے والا ہے۔“

امن معابدات کے عدم جواز کی ایک دلیل یہ بھی دی جاتی ہے کہ یہ جہاد کی فرضیت کو ساقط کرنے کے مترادف ہے۔ یہ استدلال بھی قطعاً غلط ہے۔ اگر جہاد کا مقصد قتال کے بغیر معابدے کے ذریعے حاصل ہو سکتا ہو اور قتال کی علت محاربہ ہو جو مقتود ہو تو خواہ مخواہ قتال کی کارروائی کے لئے جواز کہاں سے فراہم کیا جائے گا؟ فقهاء کی غالباً اکثریت نے جب محاربے کو قتال کی علت قرار دیا تو اس کا لازمی اور منطقی نتیجہ بھی لکھتا ہے کہ امن معابدہ موقتاً بھی جائز ہو

اور مطلق بھی تفصیل اس احوال کی یہ ہے:

امام شافعی سے اس سلسلے میں دو قول مردی ہیں۔ ایک یہ کہ موادعہ میں وقت کی قید بیان کرنا ضروری ہے اور ایک وقت میں دس سال سے زائد مدت کے لئے موادعہ نہیں کیا جاسکتا، البتہ اگر مصلحت کا تقاضا ہو تو دس سال بعد پھر مردی مدت کا اضافہ کیا جاسکے گا۔^(۸۷) اس قول کی بنیاد یہ ہے کہ قاتل کی علت کفر یا شوکت کفر ہے۔ اس قول کی غلطی ہم پتچھے واضح کر سکتے ہیں۔ دوسرا قول امام شافعی سے یہ مردی ہے کہ موادعہ وقت کی قید کے بغیر مطلق بھی جائز ہے۔ امام احمد بن حبیل سے بھی یہی دو قول مردی ہیں اور ابن القیم نے اسی دوسرے قول کی ترجیح دی ہے۔^(۸۸) حنفیہ کا تو مسلک ہی بھی ہے کہ موادعہ موقع بھی کیا جاسکتا ہے اور مطلق بھی۔ وقت کی قید مقرر کرنا یا اسے مطلق چھوڑ دینا حکمران کے اجتہاد پر محصر ہے اور وہ پابند ہے کہ ہر فصلہ امت مسلمہ کے مفاد اور مصلحت کو منظر رکھ کر کرے^(۸۹) یہی قول مالکیہ کا ہے۔^(۹۰)

جہور فہرائے موادعہ کو، چاہے وہ مطلق ہو یا موقوت، عقد لازم سمجھتے ہیں، یعنی کوئی بھی فریق دوسرے فریق کی مرضی کے بغیر یکطرفہ طور پر معاهدہ ختم نہیں کر سکے گا۔ حنفیہ ہر دو صورتوں میں اسے عقد غیر لازم قرار دیتے ہیں، یعنی کوئی بھی فریق اسے کسی بھی وقت یکطرفہ طور پر ختم کر سکے گا، البتہ مسلمانوں پر لازم ہے کہ اگر وہ اسے یکطرفہ طور پر ختم کر رہے ہوں تو دوسرے فریق کو اپنے ذیلے سے صراحتاً آگاہ کروں اور انہیں اختیاطی تذکیرہ اپنانے کا پورا موقع دیں:

و اما تخافن من قوم خيانة فانبذ اليهم على سوء۔^(۹۱)

”اور اگر تمہیں کسی قوم کی جانب سے خیانت کا قوی اندر یہ ہو تو اس معاهدے کو علاویہ اس کے آگے پھینک دو۔“

امام ابن القیم کی رائے یہ ہے کہ مطلق ہونے کی صورت میں موادعہ غیر لازم ہوتا ہے، جبکہ موقوت ہونے کی صورت میں لازم ہوتا ہے۔ یہ ان کی اس تفسیر سے موقوف ہے جو انہوں نے سورۃ التوبۃ کی آیات کے متعلق پیش کی۔

بین الاقوامی قانون میں بھی ابتداء ہی سے دو مکاتب فکر رہے ہیں؛ ایک فریق کی رائے یہ ہے کہ امن کا معاهدہ غیر لازم ہوتا ہے اور دوسرے فریق کا کہنا ہے کہ یہ لازم ہوتا ہے۔ ”معاهدات کے متعلق بیشاق ویانا“ میں اس مخراذ کر رائے کو مانا گیا ہے۔^(۹۲) تاہم اب بھی ماہرین کی معتقد تعداد اس کی قاتل ہے کہ امن کا معاهدہ غیر لازم ہوتا ہے۔^(۹۳) (جاری ہے)

خط و کتابت کرتے وقت اپنے خریداری نمبر کا حوالہ ضرور دیجئے

* مختصر مہناہید علی زلی

بچوں کی تعلیم و تربیت اور ان کی رہنمائی کا طریقہ کار

(قرآن و حدیث کی روشنی میں)

قرآن و حدیث کی تعلیمات کی روشنی میں تعلیم و تعلم بچوں کی رہنمائی اور رہنمائی کا طریقہ کار ایک بہت سی اہم موضوع ہے مسلمانوں نے جو علمی ترقیاں کیں۔ بڑے بڑے علمی مکاتب قائم کئے۔ کتابیں تصنیف کیں، جس کے باعث وہ ساری دنیا کے معلم بنے۔ اس کی اساس قرآن و حدیث کی تعلیمات اور حضور ﷺ کی ہدایات کی بنیاد پر ہو سکتی ہیں۔ موضوع کے لحاظ سے پہلے قرآن کی وہ آیات تحریر کی جاتیں ہیں جس میں بچوں کی تعلیم و تربیت اور غنہداشت کی ہدایت پائی جاتی ہیں۔ اس کے بعد احادیث اور بعد میں رہنمائی کے طریقہ کار کا ذکر کیا جائے گا۔

قرآن پاک میں ارشاد باری تعالیٰ ہے:

و اذا بلغ الاطفال منكم الحلم فليستاذن نوا كما استاذن الذين من قبلهم.

کذلک یبین اللہ لكم ایته و اللہ علیم حکیم۔ (سورۃ النور ۵۹)

ترجمہ: ”اور جب بچپنیں لڑ کے تم میں کے عقل کی حد کو ان کو دیں ہی اجازت لئی چاہیے جیسے لیتے رہتے ہیں، ان سے اگلے بچوں کو ہدایت کرو۔ اللہ تم کو اپنی باتیں اور اللہ سب کو ہدایت کرنے والا ہے۔“

اس آیات کی تفسیر میں مولانا مفتی محمد شفیق صاحب معارف القرآن میں تحریر فرماتے ہیں۔

”یہاں ایک سوال یہ پیدا ہوتا ہے کہ اس آیت میں بالغ مرد عورت کو استیذان کا حکم دینا تو ظاہر ہے۔ مگر نابالغ بچے جو شرعاً کسی حکم کے مکلف نہیں ان کو اس حکم کا پابند کرنا بظاہر اصول کیخلاف ہے۔ جواب یہ ہے کہ اسکے خاطب در اصل بالغ مرد عورت ہیں کہ وہ بچوں کو بھی سمجھا دیں کہ ایسے وقت میں بغیر پوچھنے اندر نہ آیا کرو۔ جیسے حدیث میں ہے کہ بچوں کو جبکہ وہ سات برس کے ہو جائیں تو نماز سکھاؤ اور نماز پڑھنے کا حکم دو اور دس برس کے بعد سختی سے نماز کے پابند کرو۔ نہ مانیں تو مار کر نماز پڑھاؤ۔ اس طرح استیذان کا اصل حکم بالغ مرد عورت کا ہے۔ (معارف القرآن جلد ۶)

اس آیت کی تشریح میں یہ بات صراحت کے ساتھ آگئی ہے کہ بالغ مرد عورت کا یہ فرض ہے کہ وہ اپنے ان زیر گرانی بچوں کو گھر میں رہنے کے آداب بتائیں۔ زندگی گزارنے کا سلیقہ سکھائیں اور اشارہ یہ بات بھی معلوم ہو گئی کہ والدین بچوں کو تعلیم دین کے سارے احکام ان کو سمجھائیں۔ نیکی اور بدی کے کاموں سے ان کو واقف کرائیں۔ اولاد کے ساتھ محبت اور ان کی دلکشی بھال فطری جذبہ ہے جو دیگر حیوانات اور انسان میں مشترک ہے۔ انسان اشرف الخلوقات اور کائنات میں اللہ تعالیٰ کا نائب ہے۔ بقاء نوع انسانی کے علاوہ اس کو اور بھی ارفع و اعلیٰ فرائض پرداز کئے گئے ہیں۔ اولاد کی تعلیم و تربیت ان میں سرفہرست ہے۔

سورۃ الطور آیت نمبر ۲۱ میں ہے۔

وَالَّذِينَ امْنَوْا وَاتَّبَعُوهُمْ ذُرِّيَّتُهُمْ بِإِيمَانِ الْحَقِّنَا بِهِمْ ذُرِّيَّتُهُمْ وَمَا تَتَّهِّمُ مِنْ

عَمَلِهِمْ مِنْ شَيْءٍ كُلُّ أَمْرٍ بِمَا كَسَبُوا رَهِينٌ” (الطور۔ ۲۱)

ترجمہ: اور جو لوگ یقین لائے اور ان کی راہ پر چلی ان کی اولاد ایمان سے پہنچادیا، ہم نے ان تک ان کی اولاد کو اور گھٹایا نہیں، ہم نے ان سے ان کا کیا زراب بھی ہر آدمی اپنی کمائی میں پھنسا ہے۔ (معارف القرآن۔ ج ۸)

حافظ ابن کثیر نے روایات مذکورہ نقل کرنے کے بعد فرمایا کہ آخرت میں ان روایات سے تو یہ ثابت ہوا کہ آباء صالحین کی برکت سے ان کی اولاد کو فائدہ پہنچے گا اور عمل میں ان کا درجہ کم ہونے کے باوجود اپنے آباء صالحین کے درجے میں پہنچادیے جائیں گے۔ اس کا دوسری راخ کہ اولاد صالحین کی وجہ سے والدین کو فتح پہنچے۔ یہ بھی حدیث سے ثابت ہے۔ مسند احمد میں حضرت ابو ہریرہؓ سے روایت ہے کہ رسول اللہ ﷺ نے فرمایا کہ ”اللہ تعالیٰ اپنے بعض نیک بندوں کا درجہ جنت میں اس کے عمل کی مناسبت سے بہت اوپنچا کر دیں گے۔ تو یہ دریافت کرے گا کہ اے میرے پروردگار! مجھے یہ مقام اور درجہ کہاں سے مل گیا۔ (مسند احمد تو اس قابل نہ تھا۔) تو جواب یہ دیا جائے گا کہ تمہاری اولاد نے تمہارے لئے استغفار اور دعا کی اس کا یہ اثر ہے۔ (معارف القرآن جلد ۸)

اس آیت کی تشریح میں یہ بات صراحت کے ساتھ آگئی ہے کہ نیک لوگوں کی برکت سے ان کی نیک اولاد کو بھی فائدہ ملے گا، اس طرح نیک اولاد کی والدین کیلئے استغفار اور ان کے حق میں ان کی دعا سے ان کے والدین کو درجات کی بلندی نصیب ہو گی۔

اولاد کا نیک اور صالح ہوتا والدین کی تربیت پر مختصر ہے۔ والدین اپنی تعلیم و تربیت کو اولیت دیں۔ ان کے اعمال کی گرانی کریں۔ مذکرات سے ان کو بچائیں۔ جب بچپن میں ایک بچے کی اس نفع پر غمہ داشت ہو جائے تو وہ باتی زندگی بھی اس بنداد پر گزارنے کو اولیت دے گا۔ جس طرز عمل سے اولاد کو فتح ملے گا۔ ان کے والدین کو درجات کی بلندی نصیب ہو گی۔ اسلام نے اولاد کی پروش، دودھ پلانا، خبر گیری اور اخراجات ان تمام چیزوں کا بوجہ والدین پر رکھا

ہے۔ اس کے بعد اولاد کی باطنی اور روحانی تربیت کا درجہ ہے۔ قرآن پاک نے یہ حق یوں ادا کیا ہے:
سورہ الحجریم میں ارشاد باری ہے:

يَا أَيُّهَا الَّذِينَ آمَنُوا قَوْا أَنفُسَكُمْ وَأَهْلِيَّكُمْ نَارًا وَقَوْدُهَا النَّاسُ وَالْحَجَارَةُ (الْحَجَرِيمُ آيةٌ -۶)
ترجمہ: ”اے ایمان والو! تم اپنے آپ کو اور اپنے اہل و عیال کو آگ سے بچاؤ۔ جس کا ایندھن انسان اور پتھر
ہوں گے۔“

قرآن کریم کی درج بالا آیت اور دیگر آیات سے یہ بات ثابت ہوتی ہے کہ انسان کی صرف ذاتی نجات کافی نہیں۔ اسلام ہر شخص کی یہ ذمہ داری مقرر کرتا ہے کہ وہ دوسرے لوگوں کی نجات کا بھی بندوبست کرے۔ صرف ذاتی ہدایت پر اکتفانہ کرے دوسرے کو بھی ہدایت کرے۔ خاندان کے سربراہ کا یہ فرض ہے کہ وہ اہل و عیال کی ایسی تعلیم و تربیت کا انتظام کرے کہ وہ اللہ تعالیٰ کی عظمت کے قائل ہوں، اس کے احکامات کو مانیں اور فکر آخوند پیدا کریں، دنیوی خوشحالی کے علاوہ وہ ابدی زندگی میں سرخودی اور کامیابی کی بھی فکر کرے۔

اولاد کا اپنے والدین پر اولین حق یہ ہے کہ وہ اپنے بچوں سے بے پرواہ نہ ہوں یا ان کا نقش حیات محو کرنے کے کام باغث نہ بنیں بلکہ ان کی امکانی پر درosh اور تعلیم و تربیت کر کے ان کے لئے کامیاب زندگی کے تمام وسائل مہیا کریں۔

بچوں کی تعلیم و تربیت: (احادیث کی روشنی میں)

۱۔ وعْنْ جَابِرِ بْنِ سَمْرَةَ قَالَ قَالَ رَسُولُ اللَّهِ لَا تَيُودُ بَنَوَهُ الرَّجُلُ ابْنَهُ خَيْرَ لَهُ مِنْ أَنْ يَتَصَدَّقَ بِصَاعَ (ترمذی) ”جابر بن سمرة“ سے روایت ہے کہ فرمایا رسول نے کہ باپ کا اپنے بنچ کو ادب سکھانا ایک صاف صدقہ سے بہتر ہے۔“

۲۔ ارشاد بخوبی ہے کہ باپ کا کوئی عطیہ اپنے بیٹے کے لئے اس سے بڑھ کر اور افضل کوئی نہیں کہ وہ اس کی اچھی تعلیم و تربیت کرے اور اسے ادب سکھائے۔ (ترمذی)

۳۔ حضرت معاویہ کی روایت ہے کہ رسول ﷺ نے انہیں وہ باتوں کی وصیت فرمائی۔ تین باتیں جن کا اس مضمون سے تعلق ہے یہ ہیں۔

وَنَفَقَ عَلَىٰ عِبَالَكَ مِنْ طَوْلِكَ - ”اپنے اہل و عیال پر اپنی وسعت کے مطابق خرچ کرنا۔

ب۔ وَلَا تَرْفَعُ عَنْهُمْ عَصَاصَكَ ادباً - ”اور ادب سکھانے کی وجہ سے اپنی لاٹھی انگلی جانب سے انٹا کر مت رکھو۔ (یعنی اولاد کی تعلیم و تادیب کے سلسلے میں غفلت نہ برتنی جائے اور ضرورت

کے وقت تاریخی اسرادینے میں کوتاہی نہ کی جائے۔

۷۔ و اخْفِهِمْ فِيِ اللَّهِ اُوْرَانِ كَوَالِلَهُ تَعَالَى (کے احکامات) کے بارے میں ڈراتے رہنا۔

حضرت کا ارشاد ہے کہ جب بچہ سات سال کا ہو جائے تو اسے نماز پڑھنے کا حکم دو اور جب دس برس کا ہو جائے اور نہ از ش پڑھنے تو اسے مار کر نماز پڑھاؤ۔ (ابوداؤد)

۸۔ اگر ایک طرف ایسی روایت ملتی ہیں جس میں علم کی فضیلت و اہمیت بتائی گئی ہے اور اس کے حصول کی ترغیب دلائی گئی ہے تو دوسری طرف ایسے انتظامات کی نشاندہی بھی ہوتی ہے۔ جس کے باعث علم کا حصول آسان ہو جائے۔ اس سلسلے میں ایک واقعہ احادیث کی تابوں میں ملتا ہے۔

”جب جنگ بدروں میں کافی کافر قیدی بنے۔ ان قیدیوں میں بعض ایسے بھی تھے جو لکھنا پڑھنا جانتے تھے۔

رسول ﷺ نے ان سے مالی فدیہ طلب کرنے کی بجائے ان کا فدیہ یہ مقرر فرمایا کہ یہ لوگ انصار کے بچوں کو لکھنا پڑھنا کھادیں۔ چنانچہ انصار کے بچوں نے قیدیوں سے لکھنا پڑھنا شروع کیا۔ (اسد الغابہ)

ابن سعد کی روایت میں ہے کہ مدینہ کے دس دس بچوں کو ہر ایک قیدی لکھنا پڑھنا کھادیں۔

۹۔ آزاد بچوں کے علاوہ غلاموں کی تعلیم و تربیت کا انتظام بھی ہوتا تھا۔ اس طرح تینوں کو بھی تعلیم دلائی جاتی تھی۔ ابو عامر سلیمان جور و آۃ حدیث میں سے ہیں ان کی زبانی روایت ہے کہ میں بچپن میں گرفتار ہو کر مدینہ میں آیا تو یہاں مجھ کو مکتب میں بٹھایا گیا۔ معلم مجھ سے جب میں لکھواتا تھا اور میں اچھی طرح نہیں لکھ سکتا تھا کہتا کہ گول لکھو جس طرح گائے کی آنکھیں ہوتی ہیں۔ (اسوة صحابة، جلد نمبر ۲، ص ۲۰۰)

۱۰۔ حضرت عمرؓ نے تمام اضلاع میں احکام بھیجتے تھے کہ بچوں کو (قرآن و سنت کے وسیع نصاب کے علاوہ) شہسواری، نشانہ بازی، تیرا کی اور کتابت کی تعلیم دی جائے۔ (معجم البلدان)

۱۱۔ حضرت ابو امامہ باہمیؓ سے روایت ہے کہ نبی کریمؐ نے فرمایا کہ جو لاکا طالب علم اور عبادت میں نشوونما پاتا ہے یہاں تک کہ بڑا ہو جاتا ہے اور اپنی اس حالت میں استوار رہتا ہے تو اسے ستر صد یقوں کا ثواب ملتا ہے (العلم والعلماء)

۱۲۔ حضرت حسنؓ نے اپنے لڑکوں اور بھتیجوں کو نصیحت کی ”علم حاصل کرو کیونکہ گواج تم قوم کے چھوٹے ہو گر کل تم ہی قوم کے بڑا بننے والے ہو۔ جس نے یاد نہ کیا ہو لکھ کر یاد کرے۔ (العلم والعلماء)

۱۳۔ حضرت عروۃ ابن الزیرؓ اپنے لڑکوں سے کہا کرتے تھے کہ آؤ مجھے علم حاصل کرو کیونکہ عنقریب تم قوم میں بڑے آدمی ہو گے، میں بھی پہلے چھوٹا تھا۔ اور میری کوئی پرواہ نہ کرتا تھا۔ لیکن جب جوان ہوا تو لوگ دوڑ دوڑ کر آئے۔ اور مجھ سے فتویٰ لینے لگے۔ اس سے بڑھ کر اور کیا عیب ہو سکتا ہے کہ آدمی سے اس کے دین کی کوئی بات پوچھی

جائے اور وہ جاہل نکلے۔ (علماء)

۱۱۔ جب بھرت کے بعد آنحضرتؐ قبے نکل کر بونجوار کے علاقے میں تشریف لے آئے اور وہاں مستقل اقامت کا ارادہ ظاہر فرمایا تو وہاں مسجد نبوی کی تعمیر ہونے لگی اس مسجد کا ایک حصہ تعلیم گاہ کے لئے مخصوص کر دیا گیا۔ جس کو صدقہ کا نام دیا گیا۔ یہ روایت بھی ملتی ہے کہ صدقہ کے بعد جلد ہی اور تعلیم گاہ میں قائم کر دی گئی۔

بلاد ریٰ نے فتوح البلدان میں لکھا ہے کہ مدینہ میں عہد نبوی میں نو مساجد تھیں، رسول اللہ نے لوگوں کو حکم دیا تھا، کہ اپنے محلہ کی مسجد میں اپنے بھساویوں سے تعلیم حاصل کرو سب کے سب مرکزی مسجد میں نہ آیا کرو۔ کیونکہ اس سے طالب علموں کی تعداد بڑھ جانے کا اندیشہ تھا۔ جس سے سب کی تعلیم متاثر ہوتی اور ناتakanی اساتذہ کے باعث بچوں کو تعلیم پانے کا موقع نہیں ملتا۔

۱۲۔ حضرت ابو ہریرہؓ سے روایت ہے کہ رسول اللہ ﷺ نے فرمایا کہ ”جب انسان مر جاتا ہے تو اس کے عمل کا سلسلہ ختم ہو جاتا ہے گرتنے تک عمل باقی رہ جاتے ہیں، جن کا اجر و ثواب اس کو مرنے کے بعد بھی مسلسل ملتا رہتا ہے۔

اول صدقہ حارسہ:

یعنی صدقہ و خیرات کا ایسا کام جس سے لوگ طویل عرصے تک فائدہ اٹھاتے رہیں۔ مثلاً عام لوگوں کے استعمال کے لئے کنوں کھو دنا، تالاب بنانا، مسجد تعمیر کروانا وغیرہ۔

دوم ایسا عمل جس سے لوگ فائدہ اٹھاتے ہیں۔ مثلاً درس گاہ قائم کرنا، تصنیف و تالیف کا کام کرنا۔ یا ایسے شاگرد تیار کرنا جو اپنے استاذ کے علم کو آگے بڑھائیں اور اس کو دوسروں تک پہنچاتے رہیں۔
سوم یہ اولاد جو اس کے لئے دعا کرتی رہے۔ (مکونہ شریف)

اس حدیث مبارکہ سے معلوم ہوا کہ اولاد کو صحیح تعلیم و تربیت دینا اور ان کو نیکی کے راستے پر چلانا ایسا صدقہ جاریہ ہے، جس کا اجر و ثواب والدین کو ان کے مرنے کے بعد بھی ملتا رہتا ہے۔ اور اسی اولاد کے نیک اعمال کا اجر و ثواب والدین کے اعمال نامے میں لکھا جاتا رہے گا۔ اور نیک اولاد اپنے والدین کو ہمیشہ دعائے خیر میں یاد رکھی گی کہ ان کی تربیت کی بدولت ان کو اعمال کی توفیق حاصل ہوتی ہے۔

رہنمائی کا طریقہ کار:

لوگ جو کچھ اپنے اسلاف سے تعلیم کے ذریعے حاصل کرتے ہیں، اپنی جدوجہد، مشقت اور عملی تجربات سے جو خزانہ جمع کئے ہوتے ہیں۔ طبعی طور پر چاہتے ہیں کہ اس کو اپنی نسل کے سپر دکر دے۔ اور اس حال میں اس جہان سے رخصت ہوں کہ یہ اسلاف کی امانت اپنے اخلاف کے سپرد کریں۔ اب اگر ان نوہالوں کی صحیح تعلیم و تربیت کی گئی ہو، انہیں زیور علم سے آرستہ کیا گیا ہو تو پھر ان کا انفرادی بھی اور اجتماعی ملک و قوم کا بھی مستقبل تباہا ک ہو گا۔

قوموں کے عروج زوال کی داستانوں میں یہ بات ایک اہم غصہ کے طور پر ظاہر ہوتی ہے کہ عروج پانے والی قوموں نے اپنے بچوں کی تعلیم و تربیت پر نہ صرف خصوصی توجہ دی بلکہ اپنی تمام تر صلاحیتیں، اپنے بچوں کی صلاحیتیں اجاگر کرنے میں صرف کیس اور جن قوموں کو زوال کا روز بدو کیھنا پڑا اور اس وجہ سے ہوا کہ ان کے بزرگ عیش و عشرت میں پڑے رہے۔ اور اپنے بچوں کی تعلیم و تربیت اور یوں ان کے مستقبل سنوارنے سے غافل رہے۔ بچپن کے ماہ و سال کا دور ہی ایک نہایت نازک زمانہ ہوتا ہے جس پر آئندہ کی تمام خوبیوں اور خراپیوں کا دارود مدار ہوتا ہے۔ لہذا انسانی زندگی میں بھی و درس سے زیادہ قابل توجہ ہوتا ہے۔ بچے کا دماغ صاف و شفاف آئینہ ہوتا ہے۔ وہ ہر اس چیز کا عکس لے لیتا ہے جو اس کے مقابل آتا ہے۔ وہ غور سے دیکھتا اور سنتا ہے، پھر جس طرح وہ دیکھتا اور سنتا ہے اس طرح اس کا فائق کرتا ہے اس صاف شفاف آئینہ پر جو ہر مرتب ہوتا ہے وہ اپنے گھرے اثرات مرتب کرتے ہے، اب یہ بزرگوں کے ہاتھ و اختیار میں ہے کہ وہ چاہیں تو بچے کو اچھا انسان ارواح چھا مسلمان اور اپنے ملک و ملت کے مستقبل کا معمار بنادیں۔ اور اگر چاہیں تو اسے بد کردار، موزی اور ملک و ملت کا دشمن بنادیں۔ اسلام میں بچوں کی نگہداشت، تربیت و اصلاح اور ان کی تعلیم تربیت پر زور دیا گیا ہے (جیسے کہ مندرجہ بالا قرآن و احادیث کے حوالے سے یہ بات ثابت ہو گئی ہے) مسلم مفکرین کے خیالات جو اس ضمن میں اہم رہنماء اصول کے طور پر کام دے رہے ہیں نہایت اہم ہیں۔ جن سے ہمارے موضوع کی وضاحت ہوتی ہے۔

امام غزالیؒ احیاء العلوم الدین میں فرماتے ہیں کہ والدین اور اساتذہ کو بچوں کی تعلیم و تربیت کا ذمہ دار قرار دیا گیا ہے۔ وہ فرماتے ہیں کہ بچے کی اقبال مندی میں اس کے والدین اور سرپرستوں کا فرض ہے کہ ان پر پوری پوری توجہ دیں۔ انہیں اچھے طور طریقے سکھائیں ان کی اخلاقی تربیت کریں، بری صحبت سے بچائیں۔ بچے کو سخت اور جفا کش زندگی کا عادی بنایا جائے نہ کہ عیش و تھمم کا، خودداری، خوداعتمادی، شرم و حیا اور خلوص اس کی نمایاں خصوصیات ہوں، اس کے دل میں مال و دولت کی ہوس نہ پیدا کی جائے۔ کیونکہ بھی چیز بلا وجہ لڑائی جھگڑے کا باعث ہوتی ہے۔ (احیاء العلوم الدین، ص ۱۵۷)

امام غزالیؒ کے نزدیک جب بچہ سن شعور کو پہنچے تو اس کو کسی اچھے مرتبی کے سپرد کیا جائے۔ جو اسے مفید اور ضروری تعلیم دے۔ (احیاء العلوم الدین، ص ۱۵۹)

شیخ بولی سینا کے نزدیک ہر بچے کو اس کی طبعی صلاحیتوں کو پیش نظر کر کر تعلیم دی جائے۔ وہ فرماتے ہیں کہ بچے کو قرآن حکیم اور زبان کی ابتدائی تعلیم کے بعد اس کی صلاحیتوں کے مطابق تعلیم دی جائے اور اسے وہی پیشہ اختیار کرنا چاہیے۔ جس کے لئے قدرت نے اسے موزوں کیا ہے۔

یہ ذمہ داری وہ اساتذہ پر ڈالتے ہیں کہ وہ طلباء کی خصوصی صلاحیتوں کا جائزہ لیں۔ اور پھر جو مضمون اس کی

صلاحیوں کے مطابق ہواں کے حصول کا انہیں مشورہ دیں۔ (تاریخ تعلیم و تربیت اسلامیہ)
علامہ ابن خلدون تعلیم کو پچھوں کا بنیادی حق قرار دیتے ہیں، اور صرف اس طریقہ تعلیم کو مفید قرار دیتے ہیں جو
انہیں تحقیق و جستجو کا مادہ پیدا کر سکے۔ (مقدمہ ابن خلدون)

علامہ ابن خلدون جو طریقہ تجویز کرتے ہیں وہ یہ ہے کہ اساتذہ طلباء کے سامنے مسائل رکھیں اور علمی
 موضوعات پر ان سے گفتگو کریں۔ مباحثہ کریں، طلباء کے درمیان باہمی مباحثہ کا اہتمام کرائیں تاکہ طلباء میں اپنے
 مضمون کے متعلق مہارت پیدا ہو سکے۔

حضورؒ کی بعثت کے مقاصد میں ایک اہم مقصد ”یعلمہم الکتاب“ یعنی تعلیم کتاب ہے۔ حضورؒ کی زندگی
 سے ہمیں رہنمائی کا طریقہ کا رملتا ہے کہ کس طریقہ سے آپؐ نے اپنا فرض بطریق احسن انجام فرمایا۔ اور ہماری تعلیم
 و تربیت میں رہنمائی فرمائی۔ آپؐ نے تعلیم و تربیت کی کچھ خصوصیات بتائیں۔

۱۔ آپؐ کو اس بات کا خالص خیال ہوتا تھا کہ تعلیم و تربیت کے لئے مناسب اوقات کا انتظام کیا
 جائے تاکہ ان کے نصائح کو صدق دل سے قبول کیا جاسکے۔

حضرت عبداللہ بن مسعودؓ فرماتے ہیں:

”آنحضرتؐ تخلوں سے کام لیتے تاکہ روزانہ اور ہر وقت کی تعلیم و نصیحت سے طبائع اکتشاف جائیں۔“

حضورؒ کی تعلیم و تربیت کا یہ انداز موجودہ دور کے ترتیبی اداروں نے بھی اپنارکھا ہے اور اس انداز کی اہمیت و
 افادیت کو تسلیم کر کے یہ اعتراف کیا ہے کہ تعلیم اسی وقت صحیح تائج پیدا کرتی ہے۔ جب طلباء کی نفیات کا خیال رکھا
 جائے اور دیکھا جائے کہ کب اور کس وقت طلباء کے ذہن و قلب حاضر ہیں۔

۲۔ آنحضرتؐ کا طریقہ تھا کہ وہ دعوت و تبلیغ کے سلسلے میں ہر شخص کی ڈینی سلطیح کا پورا پورا خیال رکھتے۔ کیونکہ ہر
 شخص کی ڈینی سلطیح دوسرے سے مختلف ہوا کرتی ہے۔ شہری لوگوں سے ان کے معیار کے مطابق گفتگو فرماتے۔ تو بدودی
 کے ساتھ اس کی ڈینیت کے مطابق۔

حضرت ابو ہریرہؓ کی ایک روایت اس کی بہترین مثال ہے کہ ایک بدودی حضورؒ کی خدمت میں حاضر ہوا
 اور کہا کہ میرے ہاں ایک لڑکا پیدا ہوا ہے۔ جو سیاہ رنگ کا ہے۔ چونکہ ہم میاں یوہی میں کوئی سیاہ رنگ نہیں اس لئے میں
 نے اسے قبول کرنے سے انکار کر دیا ہے۔ حضورؐ نے اس کی سمجھ اور پیشہ کو مٹوڑ رکھ کر اسے جواب ارشاد فرمایا اور اسے
 سمجھایا۔

حضورؐ نے اس سے پوچھا ”کہ تمہارے پاس کچھ اونٹ ہیں؟“

بدودی بنے جواب دیا۔ ”بھی ہاں“

آپ نے پوچھا کہ ”کیا ان اونٹوں میں خاکستری رنگ کایا کہ سیاہ رنگ کا بھی کوئی اونٹ ہے؟“
اس نے جواب دیا ”ہاں ہے“

آنحضرت نے فرمایا کہ ”اب تم ہی بتاؤ کہ سرخ رنگ کے اونٹ میں یہ سیاہ کیسے آگھی۔ بدودی نے جواب دیا ہو سکتا ہے کہ اس کے نسب میں کوئی اونٹ خاکستری یا سیاہ رنگ کا ہوا اور اس کی جھلک ہو“

جب سوال و جواب کی صورت میں حضور بدودی کو یہاں تک لے آئے تو آپ نے یہ فرمایا کہ ”یہاں بھی ایسا ہو سکتا ہے کہ یہ نسب کی وجہ سے ہوا ہوا اور اس میں تمہاری بیوی کا کوئی قصور نہ ہو“ (تجزید النخاری)

۳۔ حضور جب بھی اپنے صحابہ کرام کو کوئی دینی حکم سمجھاتے تو اس کو تین مرتبہ دہراتے تاکہ بات دل کی گہرا سیوں تک اتر جائے اور کم ذہن والے لوگ بھی اس کو سمجھ جائیں۔

حضرت انس بن مالک ارشاد فرماتے ہیں۔

”کہ آنحضرت جب کچھ ارشاد فرماتے تو ہر ایک کلمہ کا تین تین مرتبہ اعادہ فرماتے تاکہ سننے والا بھی طرح فہم و ادراک کی گرفت میں لے آئے۔ (سنن البیهقی)

۴۔ حضور اکام و عبادات میں آسانی کو خوار کھتے اور ان صحابہ کرام میں مختلف ہدایات کے ساتھ اہم بات یہ بھی ارشاد فرماتے کہ ”تم آسانی پیدا کرنے والے بنا کر بیجھے گئے۔ دشواری پیدا کرنے والے بنا کر نہیں بیجھے گئے“ (صحیح بخاری)

حضرت محمد نے بچوں کی تعلیم و تربیت کے لئے ایک خاص حکمت سے کام لیا۔ اور حضرت محمد کے رہنماء اصولوں کو سامنے لا کر بچوں کی تعلیم و تربیت کی جائے تو مفید نتائج حاصل ہو سکتے ہیں۔ کیونکہ حضرت محمد نے والدین پر اولاد کی اخلاقی اور تربیتی دینی تعلیم اور نگهداری کا فرض عائد کیا ہے اور بچوں کی تعمیر اور ان کی ہنچی صلاحیتوں کی نشوونما میں جو اہمیت اور مقام تعلیم و تربیت کو حاصل ہے کسی دوسرا چیز کو حاصل نہیں۔

مسلمان والدین کی حیثیت سے ہمیں سب سے پہلے حضور کے طریقہ تعلیم و تربیت سے رہنمائی اور روشنی حاصل کرنا ہوگی، حضور نے بچوں کو جنت کا پھول کہہ کر پکارا اور بچوں سے ہمیشہ انہیٰ شفقت فرمائی۔ ان سے پیار کیا اور جو بات بھی سمجھائی پیار و محبت سے سمجھائی اور بچے کی پیدائش کے پہلے دن سے ہی تربیت کا نیال رکھنے کی تلقین کی۔ مثلاً بچے کی پیدائش کے ساتھ ہی کان میں اذان اور نکسیروں کا کہنا۔ پہلا لفظ اللہ کہلوانا۔ دینی تعلیم دلوانا وہ ثابت اقدامات ہیں جو کہ بچے کی زندگی کے ساتھ ہی شروع ہو جاتے ہیں۔